

sva-niyama-daśakam

gurau mantre nāmni prabhu-vara-śacī-garbhaja-pade
svarūpe śrī-rūpe gaṇa-yuji tadiya-prathamaje |
girīndre gāndharvā-sarasi madhupuryām vraja-vane
vraje bhakte goṣṭhālayiṣu param āstām mama ratiḥ ||1||

na cānyatra kṣetre hari-tanu-sanāthe'pi sujanād
rasāsvādam premṇā dadhad api vasāmi kṣaṇam api |
samaṁ tv etad grāmyāvalibhir abhitanvann api kathām
vidhāsyē samvāsam vraja-bhuvana eva pratibhavam ||2||

sadā rādhā-kṛṣṇocchalad-atula-khelā-sthala-yugam
vrajam santyajyaitad yuga-virahito'pi truṭim api |
punar dvārāvatyām yadu-patim api prauḍha-vibhavaih
sphurantam tad-vācāpi ca na hi calāmīkṣitum api ||3||

gatonmā dai rādhā sphurati hariṇā śliṣṭa-hṛdayā
sphuṭam dvārāvatyām iti yadi śṛṇomi śruti-taṭe |
tadāham tatraivoddhata-mati patāmi vraja-purāt
samuḍḍiya svāntādhika-gati-khagendrād api javāt ||4||

anādiḥ sādīr vā paṭur atimṛdur vā pratipada-
pramīlat-kāruṇyaḥ praguṇa-karuṇā-hīna iti vā |
mahā-vaikuṇṭheśādhika iha naro vā vraja-pate*
rayam sūnur goṣṭhe pratijani mamāstām prabhu-varaḥ ||5||

anādrtyodgītām api muni-gaṇair vaiṇika-mukhaiḥ
pravīṇām gāndharvām api ca nigamais tat priyatamām |
ya ekam govindam bhajati kapaṭī dāmbhikatayā
tad-abhyarṇe śīrṇe kṣaṇam api na yāmi vratam idam ||6||

ajāṇḍe rādhēti-sphurad-abhidhayā sikta-jananyā*
nayā sākam kṛṣṇam bhajati ya iha prema-namitaḥ |
param prakṣālyatac-caraṇa-kamale taj-jalam aho
mudā pītvā śāśvac chirasi ca vahāmi pratidinam ||7||

parityaktaḥ preyo-jana-samudayair bādham asudhī*
rdurandho nīrandhram kadana-bharavārbdhau nipatitaḥ |
tṛṇam dantair drṣṭvā caṭubhir abhiyācē'dya kṛpayā
svayam śrī-gāndharvā sva-pada-nalināntam nayatu mām ||8||

vrajotpanna-kṣīrāśana-vasana-pātrādibhir aham

padārthair nirvāhya vyavahṛtimadambhaṁ saniyamaḥ |
vasāmīśā-kuṇḍe giri-kula-vare caiva samaye
maṛiṣye tu preṣṭhe sarasi khalu jīvādi-purataḥ ||9||

sphural-lakṣmī-vraja-vijayi-lakṣmī-bhara-lasa*
dvapuḥ-śrī-gāndharvā-smara-nikara-dīvyad-giri-bhṛtoḥ |
vidhāsyē kuṅjādaḥ vividha-varivasyāḥ sarabhasaṁ
rahaḥ śrī-rūpākhyā-priyatama-janasyaiva caramaḥ ||10||

kṛtaṁ kenāpy etan nija-niyama-śaṁsi-stavam imaṁ
paṭhed yo viśraddhaḥ priya-yugala-rūpeṣṭa-manāḥ |
dr̥ḍhaṁ goṣṭhe hr̥ṣṭo vasati-vasatiṁ prāpya samaye
mudā rādha-kṛṣṇau bhajati sa hi tenaiva sahitaḥ ||11||

iti śrīmad-raghunātha-dāsa-gosvāmi-viracita-stavāvalyāṁ sva-niyama-daśakaṁ
sampūrṇam |